



ಇಮಾಮಿನ ಅವಶ್ಯಕತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 23-12-2022 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

(ತಶಹ್ದುಡ್, ತಅವ್ಬದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅದ್ಬೀರ್ಝ್ ಹೀಗೆ ಹೇಳಿದರು:

ಇಂದಿನಿಂದ ಖಾದಿಯಾನ್ ಮತ್ತು ಆಫ್ರಿಕದ ಕೆಲವು ದೇಶಗಳಲ್ಲಿ ಜಲ್ಲ ಸಾಲಾನಗಳು ಆರಂಭವಾಗುತ್ತಿವೆ. ಅಲ್ಲಾಹನು ಪ್ರತಿಯೊಂದು ದೇಶದ ಜಲ್ಲಗಳನ್ನು ಎಲ್ಲ ವಿಧದಲ್ಲೂ ಅನುಗ್ರಹೀತಗೊಳಿಸಲಿ. ಖಾದಿಯಾನ್ ಜಲ್ಲದ ಕೊನೆಯ ದಿನವಾದ ರವಿವಾರದಂದು ಜಲ್ಲವನ್ನು ಸಂಬೋಧಿಸಿ ನನ್ನ ಭಾಷಣವಿರುವುದು. ಅದರಲ್ಲಿ ಆಫ್ರಿಕದ ಇತರ 8 ದೇಶಗಳು ಸಹ ಭಾಗಿಯಾಗುವುವು. ಈ ಎಲ್ಲ ದೇಶಗಳನ್ನು ಎಂ.ಟಿ.ಎ.ಯ ಮೂಲಕ ನೇರವಾಗಿ ಒಂದು ಸೇರಿಸಲು ಪ್ರಯತ್ನಿಸಲಾಗುವುದು. ಇಂದು ಆ ದೇಶಗಳಲ್ಲಿ ಎಲ್ಲರೂ ಒಂದೆಡೆ ಒಟ್ಟು ಸೇರಿಕೊಂಡು ಖುತ್ಬ ಆಲಿಸುತ್ತಿರಬಹುದು. ಆದ್ದರಿಂದ ಇಂತಹ ವಾತಾವರಣದಲ್ಲಿ ಹರ್ಝರತ್ ಮಸೀಹ್ ಮೌಲೂದ್(ಅ)ರ ಮಾತಿನಲ್ಲೇ ಅವರ ಆಗಮನದ ಮತ್ತು ಜಮಾಅತಿನ ಉದ್ದೇಶವನ್ನು ವಿವರಿಸುವುದು ಸಮಂಜಸವೆಂದು ನನಗೆ ಅನಿಸಿತು. ಈ ಕುರಿತು ಅವರು ಅನೇಕ ಉಪದೇಶಗಳನ್ನು ನೀಡಿರುವರು. ಅನೇಕ ನವ ಅಹ್ಮದಿಯರು ಮತ್ತು ಅಹ್ಮದಿಯರ ಹೊಸ ಪೀಳಿಗೆ ಈ ಜಲ್ಲಗಳಲ್ಲಿ ಭಾಗಿಯಾಗುವರು. ಆದ್ದರಿಂದ ಈ ದಿನಗಳಲ್ಲಿ ತಮ್ಮ ನಂಬಿಕೆ, ದೃಢವಿಶ್ವಾಸ, ಪ್ರಾಮಾಣಿಕತೆ ಮತ್ತು ನಿಷ್ಠೆ ವರ್ಧಿಸಲು ಹಾಗೂ ಅಲ್ಲಾಹನ ಸಹಾಯವನ್ನು ಬೇಡುತ್ತಾ ಹರ್ಝರತ್ ಮಸೀಹ್ ಮೌಲೂದ್(ಅ)ರ ಆವಿರ್ಭಾವ ಮತ್ತು ನಮ್ಮ ಹೊಣೆಗಾರಿಕೆಗಳ ಅರಿವು ಗಳಿಸಲು ಈ ಮಾತುಗಳನ್ನು ಅವರು ಅರಿಯಬೇಕು.

ಅಹ್ಮದಿಯಾ ಜಮಾಅತಿನ ಉದ್ದೇಶವೇನು ಮತ್ತು ಈ ಕಾಲದಲ್ಲಿ ಇದರ ಸ್ಥಾಪನೆಯ ಅವಶ್ಯಕತೆಯೇನು ಎಂಬುದರ ಬಗ್ಗೆ ಹರ್ಝರತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: ಇದು ಎಂತಹ ಅನುಗ್ರಹೀತ ಕಾಲಘಟ್ಟವಾಗಿದೆ ಎಂದರೆ, ಇಂತಹ ಆಪತ್ಕಾರಿ ದಿನಗಳಲ್ಲಿ ಅಲ್ಲಾಹನು ಕೇವಲ ತನ್ನ ಕೃಪೆಯಿಂದ ಹರ್ಝರತ್ ಪೈಗಂಬರ್(ಸ)ರ ಶ್ರೇಷ್ಠತೆಯನ್ನು ಪ್ರಕಟಿಸಲಿಕ್ಕಾಗಿ ಅದೃಶ್ಯವಾಗಿ ಇಸ್ಲಾಮಿನ ಸಹಾಯ ಮಾಡುವ ಏರ್ಪಾಡು ಮಾಡುವ ಅನುಗ್ರಹೀತ ಉದ್ದೇಶವನ್ನು ಇರಿಸುತ್ತಾ ಒಂದು ಜಮಾಅತನ್ನು ಸ್ಥಾಪಿಸಿರುವನು. ಇಷ್ಟು ಹೆಚ್ಚಾಗಿ ಹರ್ಝರತ್ ಪೈಗಂಬರ್(ಸ)ರನ್ನು ಅವಹೇಳನ ಮಾಡಿದಂತಹ ಮತ್ತು ನಿಂದಿಸಿದಂತಹ ಹಾಗೂ ಪವಿತ್ರ ಖುರ್ಆನನ್ನು ಅಪಮಾನಿಸಿದಂತಹ ಯಾವುದಾದರೂ ಕಾಲಘಟ್ಟವು ದಾಟಿ ಹೋಗಿದೆಯೇ ಎಂದು ಇಸ್ಲಾಮಿನ ಬಗ್ಗೆ ಹೃದಯಗಳಲ್ಲಿ ನೋವನ್ನು ಇರಿಸುವವರು ತಿಳಿಸಲಿ. ಹರ್ಝರತ್ ಪೈಗಂಬರ್(ಸ)ರ ಗೌರವ ಕಾಪಾಡುವುದು ಅಲ್ಲಾಹನಿಗೆ ಇಷ್ಟವಾಗಿರಲಿಲ್ಲವೇ? ಇಷ್ಟೆಲ್ಲ ಅವಹೇಳನಕಾರಿ ಮಾತುಗಳ ನಂತರವೂ ಯಾವುದಾದರೂ ಆಧ್ಯಾತ್ಮಿಕ ಜಮಾಅತನ್ನು ಸ್ಥಾಪಿಸುವುದು ಮತ್ತು ಇಸ್ಲಾಮಿನ ಈ ಎದುರಾಳಿಗಳ ಬಾಯಿ

ಮುಚ್ಚಿಸಿಕೊಂಡು ಹರ್ಝರತ್ ಪೈಗಂಬರ್(ಸ)ರ ಮಹಿಮೆ ಮತ್ತು ಪರಿಶುದ್ಧತೆಯನ್ನು ಲೋಕದಲ್ಲಿ ಹರಡುವುದು ಅಗತ್ಯವಾಗಿರಲಿಲ್ಲವೇ? ಸತ್ಯದಲ್ಲಿ ಅಲ್ಲಾಹನು ಮತ್ತು ಅವನ ಮಲಕುಗಳು ಹರ್ಝರತ್ ಪೈಗಂಬರ್(ಸ)ರ ಮೇಲೆ ದುರೂದ್ ಪ್ರಾರ್ಥನೆ ಮಾಡುತ್ತಾರೆ. ಅದನ್ನು ಪ್ರಕಟಿಸಲಿಕ್ಕಾಗಿ ಅಲ್ಲಾಹನು ಈ ಜಮಾಅತನ್ನು ಸ್ಥಾಪಿಸಿರುವನು. ಆದ್ದರಿಂದ ಹರ್ಝರತ್ ಮಸೀಹ್ ಮೌಲೂದ್(ಅ)ರನ್ನು ನಂಬಿರುವ ಮತ್ತು ಈ ಜಮಾಅತಿನಲ್ಲಿ ಸೇರಿರುವ ನಾವು ನಮ್ಮ ಅವಸ್ಥೆಗಳನ್ನು ಸರಿಪಡಿಸುವುದು ಮತ್ತು ಹರ್ಝರತ್ ಪೈಗಂಬರ್(ಸ)ರ ಮೇಲೆ ದುರೂದ್ ಪ್ರಾರ್ಥನೆ ಮಾಡುವುದು ನಮ್ಮ ಜವಾಬ್ದಾರಿಯಾಗಿದೆ. ಈ ದಿನಗಳಲ್ಲಿ ವಿಶೇಷವಾಗಿ ದುರೂದ್ ಪ್ರಾರ್ಥನೆಯ ಬಗ್ಗೆ ಗಮನವಿರಬೇಕು. ನಾವು ಹರ್ಝರತ್ ಪೈಗಂಬರ್(ಸ)ರ ಮೇಲೆ ಹೆಚ್ಚು ಹೆಚ್ಚಾಗಿ ದುರೂದ್ ಪ್ರಾರ್ಥನೆ ಮಾಡುವವರಾದರೆ ಹರ್ಝರತ್ ಪೈಗಂಬರ್(ಸ)ರ ಗೌರವ ಮತ್ತು ಮಹಿಮೆಯನ್ನು ಸ್ಥಾಪಿಸಲಿಕ್ಕಾಗಿ ಹರ್ಝರತ್ ಮಸೀಹ್ ಮೌಲೂದ್(ಅ) ವಿವರಿಸಿದ ಉದ್ದೇಶವನ್ನು ಈಡೇರಿಸಲು ನಮಗೆ ಸಾಧ್ಯವಾಗುವುದು.

ಹರ್ಝರತ್ ಮಸೀಹ್ ಮೌಲೂದ್(ಅ) ತನ್ನ ಆಗಮನದ ಉದ್ದೇಶವನ್ನು ವಿವರಿಸುತ್ತಾ ಹೇಳುತ್ತಾರೆ: ಹರ್ಝರತ್ ಪೈಗಂಬರ್(ಸ)ರ ನಷ್ಟಹೊಂದಿರುವ ಮಹಿಮೆಯನ್ನು ಪುನಃ ಸ್ಥಾಪಿಸಲು ಮತ್ತು ಪವಿತ್ರ ಖುರ್ಆನಿನ ಸತ್ಯತೆಯನ್ನು ಲೋಕಕ್ಕೆ ತೋರಿಸಲು ನನ್ನನ್ನು ಕಳುಹಿಸಲಾಗಿದೆ. ಈ ಎಲ್ಲ ಕೆಲಸಗಳು ನಡೆಯುತ್ತಿವೆ. ಆದರೆ ಯಾರ ಕಣ್ಣುಗಳಲ್ಲಿ ಮರೆಯಿದೆಯೋ ಅವರು ಅದನ್ನು ಕಾಣಲಾರರು. ಸತ್ಯದಲ್ಲಿ ಈಗ ಈ ಜಮಾಅತ್ ಸೂರ್ಯನ ಹಾಗೆ ಬೆಳಗುತ್ತಿದೆ. ಇದರ ದೃಷ್ಟಾಂತಗಳು ಮತ್ತು ಕುರುಹುಗಳಿಗೆ ಎಷ್ಟು ಹೆಚ್ಚು ಜನರು ಸಾಕ್ಷಿಗಳಾಗಿರುವರು ಎಂದರೆ, ಅವರನ್ನೆಲ್ಲ ಒಂದೆಡೆ ಒಟ್ಟು ಸೇರಿಸಿದರೆ ಅಷ್ಟು ಹಿರಿದಾದ ಸೇನೆ ಭೂಮಿಯಲ್ಲಿ ಯಾವನೇ ಅರಸನಿಗೆ ಇರದು. ಲೋಕದ ವಿವಿಧ ದೇಶಗಳಲ್ಲಿ ಇಂದು ಜಲ್ಲಗಳಲ್ಲಿ ಅಹ್ಮದಿಯರು ಭಾಗವಹಿಸುತ್ತಿರುವುದು ಕೂಡ ಈ ದೃಷ್ಟಾಂತಗಳಲ್ಲಿ ಒಂದು ದೃಷ್ಟಾಂತವಾಗಿದೆ. ಹರ್ಝರತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: ಈ ಜಮಾಅತಿನ ಸತ್ಯತೆಯ ಎಷ್ಟೆಲ್ಲ ವಿಧಗಳು ಇವೆ ಎಂದರೆ, ಅವೆಲ್ಲವನ್ನು ವಿವರಿಸುವುದು ಸುಲಭವಲ್ಲ. ಇಸ್ಲಾಮನ್ನು ಅತಿಯಾಗಿ ನಿಂದಿಸಲಾಗಿತ್ತು ಆದ್ದರಿಂದ ಅಲ್ಲಾಹನು ಆ ನಿಂದನೆಯ ಪ್ರಮಾಣದಲ್ಲೇ ಈ ಜಮಾಅತಿನ ಮಹಿಮೆಯನ್ನು ತೋರಿಸಿರುವನು.

ಹರ್ಝರತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: ಈ ಕಾಲಘಟ್ಟ ಕೂಡ ಆಧ್ಯಾತ್ಮಿಕ ಹೋರಾಟದ ಕಾಲಘಟ್ಟವಾಗಿದೆ. ಶೈತಾನಿನ ವಿರುದ್ಧವಾಗಿ ಯುದ್ಧ ಆರಂಭವಾಗಿದೆ. ಶೈತಾನ ತನ್ನ ಎಲ್ಲ ಅಸ್ತ್ರಗಳ ಮತ್ತು ಕುತಂತ್ರಗಳ ಜೊತೆಗೆ ಇಸ್ಲಾಮಿನ ಕೋಟೆಯ ಮೇಲೆ ದಾಳಿ ನಡೆಸುತ್ತಿದೆ ಮತ್ತು ಇಸ್ಲಾಮನ್ನು

ಪರಾಜಿತಗೊಳಿಸಲು ಬಯಸುತ್ತಿದೆ. ಆದರೆ ಅಲ್ಲಾಹನು ಈಗ ಶೈತಾನನ ಕೊನೆಯ ಯುದ್ಧದಲ್ಲಿ ಆತನನ್ನು ಸದಾ ಕಾಲಕ್ಕೆ ಪರಾಜಿತಗೊಳಿಸಲಿಕ್ಕಾಗಿ ಈ ಜಮಾಅತನ್ನು ಸ್ಥಾಪಿಸಿರುವನು. ಒಟ್ಟಿನಲ್ಲಿ ಈ ಸಂಗತಿಗಳು ಪ್ರತಿಯೊಬ್ಬ ಅಹ್ಮದಿಯ ಹೊಣೆಗಾರಿಕೆಯ ಬಗ್ಗೆ ಗಮನ ಸೆಳೆಯುತ್ತವೆ. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಇದನ್ನು ಗುರುತಿಸುವವನು ಅನುಗ್ರಹಿತನು. ಈಗ ಸ್ವಲ್ಪ ಕಾಲ ಉಳಿದಿದೆ. ಈಗ ಪ್ರತಿಫಲ ಲಭಿಸುವುದು. ಆದರೆ ಸಮೀಪ ಕಾಲದಲ್ಲೇ ಅಲ್ಲಾಹನು ಈ ಜಮಾಅತಿನ ಸತ್ಯತೆಯನ್ನು ಸೂರ್ಯನಿಗಿಂತಲೂ ಹೆಚ್ಚು ಪ್ರಕಾಶಿತಗೊಳಿಸುವನು. ಆ ಸಮಯದ ವಿಶ್ವಾಸಕ್ಕೆ ಪ್ರತಿಫಲ ಲಭಿಸಲಾರದು. ಅದು ಪಶ್ಚಾತ್ತಾಪದ ಬಾಗಿಲುಗಳು ಮುಚ್ಚಲ್ಪಡುವಂತಹ ಕಾಲವಾಗಿರುವುದು. ಆದ್ದರಿಂದ ಇಂದು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರನ್ನು ನಂಬುವವರು ಮತ್ತು ವಿರೋಧಗಳನ್ನು ಎದುರಿಸಿಕೊಂಡು ಅಲ್ಲಾಹನ ಪ್ರೀತಿಯನ್ನು ಗಳಿಸುವವರು ಸೌಭಾಗ್ಯಶಾಲಿಗಳು.

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಕೇವಲ ನಂಬುವುದು ಸಾಕಾಗಲಾರದು. ಬದಲಾಗಿ ಯಥಾರ್ಥವಾದ ಉದ್ದೇಶ ಒಂದು ಪರಿಶುದ್ಧವಾದ ಬದಲಾವಣೆ ಉಂಟಾಗಬೇಕು ಎಂದಾಗಿದೆ. ಅಪ್ಪಟ ಏಕದೇವ ವಿಶ್ವಾಸದಲ್ಲಿ ಹೆಜ್ಜೆ ಹಾಕುವ ಮನುಷ್ಯರಾಗಬೇಕು. ಆಗ ಅಲ್ಲಾಹನ ವರದಾನಗಳು ವರ್ಧಿಸುತ್ತಾ ಹೋಗುತ್ತವೆ. ಯಾರು ಅಲ್ಲಾಹನಿಗೆ ಭಯಪಟ್ಟು ಅವನ ಮಾರ್ಗದ ಹುಡುಕಾಟದಲ್ಲಿ ಪ್ರಯತ್ನ ಮಾಡುತ್ತಾರೋ ದುಆಗಳನ್ನು ಮಾಡುತ್ತಾರೋ ಅವರಿಗೆ ಅಲ್ಲಾಹನು ವಲ್ಲದೀನ ಜಾಹದೂ ಫೀನಾ ಲನಹ್‌ದಿಯನ್ನಹಂ ಸುಬುಲನಾ (ನಮ್ಮ ಮಾರ್ಗದಲ್ಲಿ ಯಾರು ಅತ್ಯಂತ ಪ್ರಯತ್ನ ಪಡುತ್ತಾರೋ, ಖಂಡಿತವಾಗಿಯೂ ನಾವು ಅವರನ್ನು ನಮ್ಮ ಪಥದಲ್ಲಿ ನಡೆಸುವೆವು.) ಎಂಬ ತನ್ನ ನಿಯಮ ಪ್ರಕಾರ ತನ್ನ ಮಾರ್ಗವನ್ನು ತೋರಿಸುತ್ತಾನೆ. ಎಲ್ಲಿಯ ವರೆಗೆ ಮನುಷ್ಯನು ಪರಿಶುದ್ಧ ಹೃದಯ ಮತ್ತು ಪ್ರಾಮಾಣಿಕತೆಯೊಂದಿಗೆ ಎಲ್ಲ ನಿಷಿದ್ಧ ಮಾರ್ಗಗಳನ್ನು ಮುಚ್ಚಿಕೊಂಡು ಅಲ್ಲಾಹನ ಮುಂದೆ ಕೈಯನ್ನು ಚಾಚುವುದಿಲ್ಲವೋ ಅಲ್ಲಿಯ ವರೆಗೆ ಆತನು ಅಲ್ಲಾಹನ ಸಹಾಯ ಮತ್ತು ನೆರವು ಲಭಿಸಲು ಅರ್ಹನಾಗಿರುವುದಿಲ್ಲ. ಆತನ ಹೃದಯ ಪ್ರತಿಯೊಂದು ವಿಧದ ಸ್ವಾರ್ಥ ಉದ್ದೇಶಗಳಿಂದ ಮುಕ್ತ ಮತ್ತು ಸ್ವಚ್ಛವಾಗಿದೆ ಎಂದು ಅಲ್ಲಾಹನು ಕಾಣುವಾಗ ಆತನಿಗಾಗಿ ತನ್ನ ಕೃಪೆಯ ಬಾಗಿಲುಗಳನ್ನು ತೆರೆಯುತ್ತಾನೆ. ಆತನನ್ನು ತನ್ನ ನೆರಳಿನಲ್ಲಿ ಇರಿಸಿಕೊಂಡು ಸ್ವತಃ ಆತನ ಪರಿಪಾಲನೆಯನ್ನು ಮಾಡುತ್ತಾನೆ. ಆತನ ಹೃದಯದ ಯಾವ ಮೂಲೆಯಲ್ಲಾದರೂ ಶಿರ್ಕ್ ಮತ್ತು ನವೀನಾಚಾರದ ಯಾವುದಾದರೂ ಅಂಶವಿದ್ದರೆ ಆತನ ದುಆಗಳನ್ನು ಮತ್ತು ಆರಾಧನೆಗಳನ್ನು ಆತನ ಮುಖದ ಮೇಲೆ ಮರಳಿ ಎಸೆಯುತ್ತಾನೆ.

ಸಹಾಬಿಯರಂತಹ ಮಾದರಿಯನ್ನು ಅಳವಡಿಸಿಕೊಳ್ಳಲು ಮತ್ತು ಅವರಂಥ ಪ್ರಾಮಾಣಿಕತೆ ಮತ್ತು ನಿಷ್ಠೆಯನ್ನು ತೋರಿಸಲು ಗಮನ ಸೆಳೆಯುತ್ತಾ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಅಲ್ಲಾಹನು ಈ ಜಮಾಅತನ್ನು ಸ್ಥಾಪಿಸಿ ಅದರ ಬೆಂಬಲಕ್ಕಾಗಿ ನೂರಾರು ದೃಷ್ಟಾಂತಗಳನ್ನು ಪ್ರಕಟಗೊಳಿಸಿದ

ಉದ್ದೇಶವು ಇದು ಸಹಾಬಿಯರಂತಹ ಜಮಾಅತ್ ಆಗಿಕೊಂಡು ಅತ್ಯುತ್ತಮ ಕಾಲಘಟ್ಟ ಬರಬೇಕು ಎಂದಾಗಿದೆ. ಈ ಜಮಾಅತಿನಲ್ಲಿ ಪ್ರವೇಶಿಸುವವರು ಆಖಿರೀನ ಮಿನ್‌ಹುಂ (ಅವರ ಪೈಕಿಯ ಇನ್ನೊಂದು ಜನತೆ) ಎಂಬ ಸಂಘದಲ್ಲಿ ಪ್ರವೇಶಿಸುತ್ತಿರುವುದರಿಂದ ಅವರು ದುಷ್ಟತ್ವಗಳ ಬಟ್ಟೆಗಳನ್ನು ಕಳಚಿಕೊಂಡು ತಮ್ಮ ಸಕಲ ಗಮನವನ್ನು ಅಲ್ಲಾಹನ ಕಡೆಗೆ ಮಾಡಲಿ.

ಇಸ್ಲಾಮಿನ ಮೇಲೆ ಮೂರು ಕಾಲಗಳು ದಾಟಿ ಹೋಗಿವೆ. ಒಂದು ಖುರೂನೆ ಸಲಾಸ. ಅನಂತರ ಫೈಜೀ ಆಲ್‌ವಜ್ ಕಾಲ. ಆ ಕಾಲದ ಜನರ ಬಗ್ಗೆ ಅವರು ನನ್ನಿಂದಲ್ಲ ಮತ್ತು ನಾನು ಅವರಿಂದಲ್ಲ ಎಂದು ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದ್ದರು. ಮೂರನೆಯದ್ದು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಕಾಲಘಟ್ಟವಾಗಿದೆ. ಅದು ಸತ್ಯದಲ್ಲಿ ಹರ್ಷ್‌ರತ್ ಪೈಗಂಬರ್^(ಸ)ರ ಕಾಲವಾಗಿದೆ. ಸಹಾಬಿಯರ ರೀತಿಗೆ ವಿರುದ್ಧವಾಗಿರುವ ಒಂದು ಕಾಲ ಕೂಡ ಮಧ್ಯದಲ್ಲಿ ಇದೆ ಎಂದು ಆಖಿರೀನ ಮಿನ್‌ಹುಂ ಲಮ್ನಾ ಯಲ್‌ಹಖೂ ಬಿಹಿಂ (ಅವರೊಂದಿಗೆ ಇಲ್ಲಿಯ ವರೆಗೂ ಸೇರಿದ ಅವರ ಪೈಕಿಯ ಇನ್ನೊಂದು ಜನತೆ) ಎಂಬ ವಚನದಿಂದ ಸ್ಪಷ್ಟವಾಗುತ್ತದೆ. ಎಂದರೆ ಅವರ ಕೃತ್ಯಗಳು ಬೇರೆಯೇ ಆಗಿರುವುವು. ಆ ಸಾವಿರ ವರ್ಷಗಳ ಕಾಲದಲ್ಲಿ ಇಸ್ಲಾಂ ಅನೇಕ ವಿಪತ್ತುಗಳಿಗೆ ಗುರಿಯಾಗಿತ್ತು. ಧರ್ಮ ಕೆಡುತ್ತಾ ಹೋಯಿತು ಮತ್ತು ಕೆಲವರನ್ನು ಬಿಟ್ಟರೆ ಉಳಿದ ಎಲ್ಲರೂ ಇಸ್ಲಾಮನ್ನು ಕೈಬಿಟ್ಟರು ಮತ್ತು ಅನೇಕ ಪಂಗಡಗಳು ಉಂಟಾದುವು.

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಅನಂತರ ಈಗ ಅಲ್ಲಾಹನು ಮತ್ತೊಂದು ದೊಡ್ಡದಾದ ಒಂದು ಸಂಘವನ್ನು ಉಂಟುಮಾಡಲು ಉದ್ದೇಶಿಸಿದ್ದಾನೆ. ಅದು ಸಹಾಬಿಯರ ಸಂಘವೆಂದು ಕರೆಯಲ್ಪಡುವುದು. ಆದರೆ ಅಲ್ಲಾಹನು ಸ್ಥಾಪಿಸುವ ಜಮಾಅತುಗಳು ಮೆಲ್ಲ ಮೆಲ್ಲನೇ ಪ್ರಗತಿ ಹೊಂದುವುದು ಎಂಬುದು ಸಹಜ ನಿಯಮವಾಗಿದೆ. ಆದ್ದರಿಂದ ನಮ್ಮ ಜಮಾಅತಿನ ಅಭಿವೃದ್ಧಿ ಕೂಡ ಸ್ವಲ್ಪ ಸ್ವಲ್ಪವಾಗಿ ಕೃಷಿಯ ಹಾಗೆ ಆಗುವುದು. ಅದರ ಗುರಿಗಳು ಮತ್ತು ಉದ್ದೇಶಗಳು ನೆಲದಲ್ಲಿ ಬಿತ್ತಲಾದ ಬೀಜದ ಹಾಗೆಯಾಗಿದೆ. ಅವು ಈಗ ಬಹಳ ದೂರದಲ್ಲವೆ. ಅದರ ಸ್ಥಾಪನೆಯಿಂದ ಅಲ್ಲಾಹನು ಉದ್ದೇಶಿಸುವುದನ್ನು ಅಷ್ಟು ಸುಲಭದಲ್ಲಿ ಗಳಿಸಲು ಸಾಧ್ಯವಲ್ಲ. ಏಕದೇವ ವಿಶ್ವಾಸವನ್ನು ಮನಸ್ಸಾರೆ ಒಪ್ಪುವುದು, ದೇವಸ್ಥಾನ, ತನ್ನ ಸಹೋದರನ ಹಕ್ಕುಗಳನ್ನು ಈಡೇರಿಸುವುದರಲ್ಲಿ ವಿಶೇಷವಾದ ಉತ್ಸಾಹ. ಇವುಗಳಾಗಿವೆ ಆ ಉದ್ದೇಶಗಳು. ಅವುಗಳನ್ನು ಗಳಿಸಲು ನಾವು ಪ್ರಯತ್ನಿಸಬೇಕು. ಆಗಲೇ ನಾವು ಜಮಾಅತಿನ ಅಭಿವೃದ್ಧಿಗಳನ್ನು ನೋಡುವೆವು.

ಪವಿತ್ರ ಖುರ್ಆನನ್ನು ವಿಶೇಷ ಗಮನವಿಟ್ಟು ಓದುವುದರ ಕಡೆಗೆ ಗಮನ ಸೆಳೆಯುತ್ತಾ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ನೆನಪಿಡಬೇಕಾದ ಸಂಗತಿಯೇನೆಂದರೆ, ಹಿಂದಿನ ದೈವಿಕ ಗ್ರಂಥಗಳ ಮತ್ತು ಪ್ರವಾದಿಗಳ ಮೇಲೆ ಪವಿತ್ರ ಖುರ್ಆನ್ ಬಹಳ ದೊಡ್ಡ ಔದಾರ್ಯವನ್ನು ಮಾಡಿದೆ. ಕಥೆಯ

ರೂಪದಲ್ಲಿಯೇ ಅವುಗಳ ಪಾಠಗಳಿಗೆ ಅಧ್ಯಾಪನೆಗಳ ರೂಪವನ್ನು ನೀಡಿದೆ. ನಾನು ಸತ್ಯವಾಗಿಯೂ ಹೇಳುತ್ತೇನೆ, ಪವಿತ್ರ ಮಿರ್‌ಆನ್ ಪಠಿಸುವ ತನಕ ಯಾವನೇ ವ್ಯಕ್ತಿ ಆ ಕಥೆಗಳಿಂದ ಮುಕ್ತಿಯನ್ನು ಗಳಿಸಲಾರನು. ಏಕೆಂದರೆ ಪವಿತ್ರ ಮಿರ್‌ಆನ್ ಮಾತ್ರವೇ ತೀರ್ಪುದಾಯಕ ವಚನವಾಗಿದೆ ಎಂಬುದು ಅದರ ಮಹತ್ವವಾಗಿದೆ. ಪವಿತ್ರ ಮಿರ್‌ಆನ್ ಅಷ್ಟು ಪ್ರಕಾಶ, ಯುಕ್ತಿ ಮತ್ತು ಜ್ಞಾನವಾಗಿದೆ ಎಂದು ಅಲ್ಲಾಹನು ಹೇಳಿದ ರೀತಿಯಲ್ಲೇ ನಾವು ತೋರಿಸಲು ಬಯಸುತ್ತೇವೆ ಎಂಬುದರಿಂದಲೇ ನಮ್ಮ ಎದುರಾಳಿಗಳು ನಮ್ಮನ್ನು ವಿರೋಧಿಸುವುದರಲ್ಲಿ ತೀವ್ರತೆ ತೋರಿಸುತ್ತಾರೆ. ಪವಿತ್ರ ಮಿರ್‌ಆನನ್ನು ಬಹಳವಾಗಿ ಒಂದು ತತ್ವಜ್ಞಾನವೆಂದು ಅರಿತುಕೊಂಡು ಓದಿರಿ. ಅದರ ತಾತ್ಪರ್ಯಗಳು, ಅರ್ಥಗಳು ಮತ್ತು ವ್ಯಾಖ್ಯಾನದ ಕುರಿತು ಪ್ರತಿಯೊಬ್ಬ ಅಹ್ಮದಿ ಗಮನಿಸಬೇಕು.

ಆದ್ದರಿಂದ ಹಝ್ರತ್ ಮಸೀಹ್ ಮೌಊದ್^(ಅ)ರ ಉಪದೇಶಗಳನ್ನು ಪಾಲಿಸುವುದು ನಮ್ಮ ಕೆಲಸವಾಗಿದೆ. ಇದು ಮುಖ್ಯವಾದ ಸಂಗತಿಯಾಗಿದೆ. ಇಲ್ಲದಿದ್ದರೆ ಬೈಅತಿನಿಂದ ಯಾವುದೇ ಪ್ರಯೋಜನವಿಲ್ಲ. ಹಝ್ರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ಈಗ ನೀವು ತೌಬ ಮಾಡಿದ್ದೀರಿ. ಈಗ ಈ ಪಶ್ಚಾತ್ತಾಪದಿಂದ ನೀವು ನಿಮ್ಮನ್ನು ಸ್ವತಃ ಎಷ್ಟು ಶುಚಿಗೊಳಿಸಿದ್ದೀರಿ ಎಂದು ಇನ್ನು ಮುಂದೆ ಅಲ್ಲಾಹನು ನೋಡಲು ಬಯಸುತ್ತಾನೆ. ಸದಾ ಇಸ್ತಿಫ್ಫಾರ್ ಮಾಡುತ್ತಾ ಇರಿ. ಇಂದಿನ ಕಾಲದಲ್ಲಿ ಹಝ್ರತ್ ಆದಂ^(ಅ)ರ ಪ್ರಾರ್ಥನೆಯನ್ನು ಬಹಳವಾಗಿ ಮಾಡಬೇಕು. ರಬ್ಬನಾ ಝಲಮ್‌ನಾ ಅನ್‌ಫುಸನಾ. ವ ಇಲ್ಲಮ್ ತಗ್ಫಿಲನಾ ವ ತರ್ಹಮ್‌ನಾ ಲನಕೂನನ್ನ ಮಿನಲ್ ಖ್ಲಾಸೀನೇ. (ನಮ್ಮ ಪ್ರಭೂ, ನಾವೇ ನಮ್ಮ ಮೇಲೆ ಅಕ್ರಮವಾಗಿ ವರ್ತಿಸಿದೆವು. ನೀನು ನಮ್ಮನ್ನು ಕ್ಷಮಿಸಿಬಿಟ್ಟು ನಮ್ಮ ಮೇಲೆ ಕರುಣೆ

ತೋರಿಸದಿದ್ದರೆ ಖಂಡಿತವಾಗಿಯೂ ನಾವು ನಷ್ಟಹೊಂದಿದವರಾಗುವೆವು.) ಈ ದುಆ ಮೊದಲೇ ಸ್ವೀಕಾರಗೊಂಡಿದೆ. ಅಸಡ್ಡೆಯಿಂದ ಜೀವನವನ್ನು ಸಾಗಿಸಬೇಡಿರಿ. ಯಾರು ಅಸಡ್ಡೆಯಿಂದ ಜೀವನ ಸಾಗಿಸುವುದಿಲ್ಲವೋ ಅವರು ಸಹಿಸಲು ಸಾಧ್ಯವಾಗದ ವಿಪತ್ತಿಗೆ ತುತ್ತಾಗಲಾರರು. ಯಾವುದೇ ವಿಪತ್ತು ಅಲ್ಲಾಹನ ಇಂಗಿತವಿಲ್ಲದೇ ಬರುವುದಿಲ್ಲ. ರಬ್ಬಿ ಕುಲ್ಲಿ ಶೈಫನ್ ಖ್ಲಾದಿಮುಕ ರಬ್ಬಿ ಫಹ್‌ಫುರ್ಯಾನಿ ವನ್‌ಸುರ್‌ನೀ ವರ್‌ಹಮ್‌ನೀ. ಎಂಬ ದುಆ ನನಗೆ ಇಲ್‌ಹಾಮ್ ಆಗಿ ಅವತೀರ್ಣಗೊಂಡಿತ್ತು. ಈ ಪ್ರಾರ್ಥನೆಯನ್ನು ಕೂಡ ಮಾಡಬೇಕು.

ಒಟ್ಟಿನಲ್ಲಿ ಶೈತಾನನಿಂದ ರಕ್ಷಣೆ ಪಡೆಯುತ್ತಾ ಅಲ್ಲಾಹನ ಅಭಯದಲ್ಲಿ ಬರಲು ನಾವು ಪ್ರಯತ್ನಿಸಬೇಕು. ಹಝ್ರತ್ ಮಸೀಹ್ ಮೌಊದ್^(ಅ) ನಮ್ಮನ್ನು ಮಾಡಲು ಬಯಸಿದಂತೆ ನಾವು ಆಗಿದ್ದೇವೆಯೇ ಎಂದು ಲೋಕದ ಪ್ರತಿಯೊಬ್ಬ ಅಹ್ಮದಿ ಯೋಚಿಸಬೇಕು. ಅದರಲ್ಲಿ ಕೊರತೆಯಿದ್ದರೆ ನಾವು ಯಾವಾಗಲೂ ಅದಕ್ಕಾಗಿ ಪ್ರಯತ್ನ ಮತ್ತು ದುಆ ಮಾಡುತ್ತಿರಬೇಕು. ಅಲ್ಲಾಹನು ನಮಗೆಲ್ಲರಿಗೂ ಅದರ ಸೌಭಾಗ್ಯ ನೀಡಲಿ.

(ಹಝ್ರತ್ ಕೊನೆಗೆ ಯು.ಕೆ. ಜಾಮಿಅ ಅಹ್ಮದಿಯಾ ಉದ್ಯೋಗಿಯಾಗಿದ್ದ ಸನ್ಮಾನ್ಯ ಫಝ್ಲ್ ಅಹ್ಮದ ಡೋಗರ್ ಸಾಹಿಬ್, ರಬ್ಬದ ಮುರಬ್ಬಿಯಾದ ಸನ್ಮಾನ್ಯ ಮಲಿಕ್ ಮನ್ಸೂರ್ ಅಹ್ಮದ್ ಉಮರ್ ಸಾಹಿಬ್, ಗೇಂಬಿಯದ ಮುಅಲ್ಲಿಂ ಆದ ಸನ್ಮಾನ್ಯ ಈಸಾ ಜೋಯ್ಫ್ ಸಾಹಿಬ್‌ರ ಮರಣ ವಾರ್ತೆಯ ಬಗ್ಗೆ ಹೇಳಿಕೊಂಡು ಅವರ ಸೇವೆಗಳನ್ನು ಪ್ರಸ್ತಾಪಿಸಿ ಅವರ ಜನಾರ್ಥು ನಿರ್ವಹಿಸುವುದಾಗಿ ಘೋಷಿಸಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)
At, 'Masjid Mubarak', Islamabad, Tilford, UK, on 23-12-2022
Summarized by Majlis Ansarullah Bharat
Kannada Translation: Moulavi Inamullah for Kannada Desk, Qadian
Reviewed by: M.P Ibrahim |Layout: U Basheer Ahmad
Published By: Kannada Isha'at Team for Nazarath Nashr-O-Isha'ath, Qadian
Email: khutuba.kannada@gmail.com
You can find all the Sermons archived at: www.alislam.org/friday-sermon